



ویمنز ٹی ٹونٹی ٹورنامنٹ فائنل: پی سی بی چیلنجرز اور پی سی بی بلاسٹرز کی ٹیمیں جمعرات کو مدمقابل آئیں گی

- آخری گروپ میچ کی فاتح، پی سی بی ڈائنمائٹس، رن ریٹ کی بنیاد پر فائنل میں رسائی حاصل نہ کر سکی

کراچی، 14 جنوری 2020ء:

پی سی بی چیلنجرز اور پی سی بی بلاسٹرز نے قومی سہ فریقی ٹی ٹونٹی ویمنز ٹورنامنٹ کے فائنل میں کوالیفائی کر لیا ہے۔ ایونٹ کا فائنل دونوں ٹیموں کے درمیان برقی قمقوں کی روشنی میں کھیلا جائے گا۔ 16 جنوری کونیشنل اسٹیڈیم کراچی میں شیڈول فائنل شام 7 بجے شروع ہوگا۔

چھ گروپ میچز پر مشتمل ایونٹ میں تمام ٹیمیں 2، 2 میچز جیتنے میں کامیاب رہیں تاہم بہتر رن ریٹ کی بنیاد پر پی سی بی چیلنجرز اور پی سی بی بلاسٹرز نے ایونٹ کے فائنل میں رسائی حاصل کی۔ گروپ میچز کے اختتام پر پی سی بی چیلنجرز 0.6 رن ریٹ کے ساتھ پہلے، پی سی بی بلاسٹرز 0.124 کے ساتھ دوسرے اور پی سی بی ڈائنمائٹس کی ٹیم منفی 0.703 رن ریٹ کے ساتھ تیسرے نمبر پر رہی۔

اس سے قبل منگل کے روز ایونٹ کے آخری گروپ میچ میں پی سی بی ڈائنمائٹس نے پی سی بی چیلنجرز کو 3 وکٹوں سے شکست دے دی۔ پی سی بی چیلنجرز نے پہلے کھیلتے ہوئے مقررہ بیس اوورز میں 7 وکٹوں کے نقصان پر 137 رنز بنائے۔ اوپنر منیبہ علی 68 رنز بنا کر سب سے نمایاں بیٹر رہیں۔ پی سی بی ڈائنمائٹس کی جانب سے معصومہ جعفری، ثناء میر، کائنات امتیاز اور ڈیانا بیگ نے ایک ایک وکٹ حاصل کی۔

جواب میں پی سی بی ڈائنمائٹس نے مطلوبہ ہدف 7 وکٹوں کے نقصان پر 3 گیندوں قبل حاصل کر لیا۔ پی سی بی ڈائنمائٹس کی جانب سے مڈل آرڈر بیٹر سدرہ امین نے 52 گیندوں پر 8 چوکوں کی بدولت 68 رنز کی اننگز کھیل کر ٹیم کی فتح میں کلیدی کردار ادا کیا۔ عمیمہ سہیل نے 24 گیندوں پر 41 رنز کی جارحانہ اننگز کھیلی۔ پی سی بی چیلنجرز کی جانب سے سیدہ عروب شاہ، ایمن انور اور فاطمہ ثناء نے 2، 2 وکٹیں حاصل کیں۔

سدرہ امین کو پلیئر آف دی میچ کا انعام دیا گیا۔

شیڈول:

16 جنوری بروز جمعرات: پی سی بی چیلنجرز بمقابلہ پی سی بی بلاسٹرز، بوقت شام 7 بجے

اسکواڈز:

پی سی بی بلاسٹرز:

رامین شمیم (کپتان)، عالیہ ریاض، انعم امین، عائشہ نسیم، حرینہ سجاد، جویریہ خان، جویریہ رؤف، ماہم طارق، نتالیہ پرویز، نیہاشرمین، نورین یعقوب، صدف شمس، سدرہ نواز اور طوبہ حسن۔

ٹیم آفیشلز:

وقار اورکزئی (کوچ)، شاکر قیوم (اسسٹنٹ کوچ)، ملائکہ منصور (منیجر) اور رفعت اصغر گل (فزیوتھراپسٹ)۔

پی سی بی چیلنجرز:

بسمہ معروف (کپتان)، ایمن انور، عروب شاہ، عائشہ ظفر، فاطمہ ثناء، حفصہ خالد، منیبہ علی، نجیبہ علوی، ندا ڈار، صبا ء نذیر، سعیدہ اقبال، وحیدہ اختر، حفصہ امجد اور خدیجہ چشتی۔

ٹیم آفیشلز:

عامر اقبال (کوچ)، شاہد محمود (اسسٹنٹ کوچ)، عائشہ جلیل (منیجر) اور صائمہ ملک (فزیوتھراپسٹ)۔

– ENDS –

Media contact:

Ibrahim Badees Muhammad

Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk